



இந்திய குடியரசுத் தலைவருக்கு ஜிபோட்டியில் சம்பிரதாய வரவேற்பு

Posted On: 04 OCT 2017 11:32AM by PIB Chennai

ஆப்பிரிக்க நாடுகளில் சுற்றுப்பயணம் மேற்கொண்டுள்ள, இந்தியக் குடியரசுத் தலைவர் திரு.ராம் நாத் கோவிந்த்வுக்கு இன்று காலை (அக்டோபர் 4, 2017) ஜிபோட்டி குடியரசுகளின் அதிபர் மாளிகையில் சம்பிரதாய முறைப்படி வரவேற்பு வழங்கப்பட்டது. அவர் தனக்கு அளிக்கப்பட்ட ராணுவ மரியாதையை, ஜிபோட்டி குடியரசுகளின் அதிபர் திரு. இஸ்மாயில் ஒமர் ஹௌல்லாவுடன் இணைந்து ஏற்றுக்கொண்டார். குடியரசுத் தலைவர் தனது பிரதிநிதிகளுடன் மேல்மட்டக் குழுவுடன் பேச்சுவார்த்தை நடத்தினார். இந்தியா - ஜிபோட்டி இடையிலான வெளியுறவுத் துறை அலுவலக அளவிலான அரசியல் ஆலோசனை மேற்கொள்வதற்கான ஒப்பந்தத்தில் இரண்டு நாட்டுத் தலைவர்களும் கையொப்பமிட்டனர்.

ஜிபோட்டிக்கு விஜயம் செய்திருக்கும் முதல் இந்தியக் குடியரசுத் தலைவரான திரு.கோவிந்த், அந்நாட்டு பிரதிநிதிகளுடன் விரிவான பேச்சுவார்த்தை மேற்கொண்டார். அப்போது, இரண்டு நாடுகளுக்கும் பொதுவான தீவிரவாத எதிர்ப்பு, புதுப்பிக்கத்தக்க எரிசக்தி, தேசிய சூரிய ஒளிக் கூட்டணியில் உறுப்பினராவதற்கு ஜிபோட்டியின் ஆதரவு, இந்திய கடல் பிராந்தியத்தில் கடல் சார் ஒத்துழைப்பு, ஜிபோட்டி இளைஞர்களுக்கு வேலை வாய்ப்பு அதிகரிக்கும் இந்தியாவின் தொழில்நுட்ப மற்றும் திறன் மேம்பாட்டு உதவிகள் குறித்து பேசினார்.

2015-ம் ஆண்டு, ஆபரேஷன் ராகத் என்ற பெயரில் ஏமன் நாட்டில் சிக்கியிருந்த இந்தியர்களை மீட்பதற்கு உதவி செய்த ஜிபோட்டி அதிபர் ஹௌல்லாவுக்கு சிறப்பு நன்றி தெரிவித்தார்.

அதன்பிறகு ஜிபோட்டி குடியரசுகளின் அதிபர் அளித்த விருந்தில் குடியரசுத் தலைவர் கலந்துகொண்டு சிறப்பித்தார். பின்னர் எத்தியோப்பியாவின் தலைநகரான அடிடிஸ் அபபாவுக்கு பயணம் மேற்கொண்டார்.

அடிடிஸ் அபபாவின் போள் சர்வதேச விமான நிலையத்தில் இந்தியக் குடியரசுத் தலைவர் திரு. ராம் நாத் கோவிந்தை, எத்தியோப்பியா குடியரசுகளின் அதிபர் டாக்டர் முல்லட் தேஹோம் நேரில் வந்து வரவேற்றார். பின்னர் நடந்த ராணுவ அணிவகுப்பு மரியாதையை ஏற்றுக்கொண்டதுடன் கலாச்சார இசை நிகழ்ச்சியிலும் இந்தியக் குடியரசுத் தலைவர் கலந்துகொண்டார்.

கடந்த 45 ஆண்டுகளில் எத்தியோப்பியா சென்றுள்ள முதல் இந்திய குடியரசுத் தலைவர் திரு. ராம் நாத் கோவிந்த் ஆவார். இதற்கு முன்பு 1965-ம் ஆண்டு குடியரசுத் தலைவர் ராதாகிருஷ்ணன், 1972-ம் ஆண்டு வி.வி.கிரி ஆகியோர் சென்றுள்ள வகையில், மூன்றாவது நபராக கோவிந்த் சென்றுள்ளார்.

அன்றைய தினத்தின் இறுதி நிகழ்ச்சியாக அடிடிஸ் அபபாவில் இந்திய சமூகத்தினர் ஏற்பாடு செய்திருந்த வரவேற்பில் திரு.கோவிந்த் கலந்துகொண்டு பேசினார். நாளையும் (அக்டோபர் 5) குடியரசுத் தலைவரின் எத்தியோப்பியா பயணம் தொடர்கிறது.

(Release ID: 1511419) Visitor Counter : 45

Read this release in: English

